



**MINUTI LAQGHA NUMRU 8
TAL-KUNSILL LOKALI QALA**

It-Tnejn, 28 ta' Ottubru 2024

Il-Kunsill Lokali Qala Itaqa' fiċ-Ċentru Ċiviku Qala, illum it-Tnejn, 28 ta' Ottubru, 2024, fl-16:30 ta' filgħaxija.

PREŻENTI:

Paul Buttigieg – Sindku
Noel Mizzi – Viċi Sindku
Karl Buttigieg Buttigieg – Kunsillier
Valerie Cassar Mejlak - Kunsilliera
Rene Abela - Kunsillier

ASSENTI B'APOLOĠIJA (skond Ordni Permanenti 14A(3)):

ASSENTI

UFFIĊJAL PREŻENTI:

Heidi Grech- Segretarju Eżekuttiv

POB
Paul



Minuti

Is-Sindku Paul Buttigieg ippresieda l-laqgħa.

8.1 Talba

8.1 Il-laqgħa bdiet fl-16.30pm. Intqagħlet it-talba tal-bidu.

8.2 Qari tal-ittri tal-apoloġiji;

8.2 Kulhadd kien preżenti u għalhekk ma kienx hemm ittri ta' apoloġiji.

8.3 Kunsiderazzjoni u approvazzjoni tal-Minuti Nru 7 u tal-Iskeda ta' Pagamenti numru 9.

8.3.1 Il-Minuti numru 7 u l-iskeda ta' hlasijiet bin-numru 09/2024 ġew ċirkolati minn qabel u għalhekk kienu meqjusa moqrija. Dawn ġew approvati unanimament.

8.4 Komunikazzjoni mis-Sindku

Is-Sindku għarraf lill-membri preżenti:

- Semma li kienet ta' għajnuna kbira l-ħaddiema tal-iskema li ġew provduti mid-Dipartiment tal-Kunsill. Wettqu diversi xogholijiet fil-Qala bħal fiż-żona tal-menhir, fiż-żona tal-Kuncizzjoni, xogħol fi Triq ta' Hondoq, fi Pjazza Repubblika u ħafna aktar.
- Issuġġerixxa li ssir gate fl-entrata tal-Menhir biex ma jidhlux aktar klieb iħammgu ġew. Semma li hemm resident li jghix qrib u offra li b'mod volontarju jieħu hsieb iż-żona. Kien hemm qbil ma dan u se jingiebu xtieli min-nursery tal-gvern.
- Semma li l-vista fl-uffiċċju tal-President ġiet posposta għas-16ta' Dicembru 2024. Qal li l-Kunsill kien ipprepara r-rigal biex jingħata fisem il-Kunsill u qed jissuġġerixxi li l-fondi li jingabru fl-attività tal-Milied Flimkien jingħataw lill-Community Chest Fund. Dawn il-Fondi jingħataw waqt il-vista li se ssir. Kien hemm qbil ma dan
- Semma li wara li ingħatajna l-parir dwar il-Palm mill-Espert tal-Gvern, dan il-weekend inżabru l-palm u saru wkoll il-konki biex ikunu jistgħu jingħataw aktar ilma.



- Semma li hemm resident ieħor li offra sabiex jieħu ħsieb ir-roundabout li hemm fi Triq is-Simar b'mod volontarju u jithawwlu wkoll xtieli li jingiebu mill-ġnien tal-Gvern. Kien hemm qbil dwar dan.
- L-arblu ta' Pjazza Mikiel Buttigieg li ntlaqat minn vettura, wasal u se jiġi nstallat fil-ġranet li ġejjin.
- Ġew installati 9 cameras madwar il-Qala, 7 minnhom li se jkunu qed joperaw b'enerġija solari u 2 li se joperaw bl-elettriku. Permezz ta' dawn il-cameras, il-Kunsill qed jimpenja ruħhu sabiex il-Qala tkun aktar sigura, serħan il-moħħ u serenita' għar-residenti.
- Il-Kunsill Lokali tal-Qala akkwista power washer taħt l-iskema tad-Dipartiment tal-Gvern Lokali – Lokalitajiet aktar nodfa. Permezz ta' din il-pressure washer jkun jista jnitnaddaf aktar madwar il-Qala. B'hekk inkomplu naħdmu biex nagħtu servizz aħjar lir-residenti Qalin.
- Semma li peress li kien għaddej ħafna kliem dwar il-ħarġa tac-Chocolate Festival, fid-9ta' Ottubru fis-2.35 kien bġhat imejl lill-Kunsilliera u l-istaff kollu tal-uffiċċju dwar x'kienet is-sitwazzjoni. Pero, minkejja dan, ftit wara l-Kunsilliera Valerie C Mejlak tellgħat post fuq il-facebook biex tqajjem panic fost ir-residenti minkejja li ma kienx hemm għalfejn. Kompla jgħid li kien iċċara li l-ħarġa kienet se ssir pero qed naraw kemm se tkun il-konkorrenza u nordnaw it-trasport skond il-bżonn. Dan minħabba li s-sena l-oħra kienu marru 13 il-adult u 3 itfal. Semma li hu kif ukoll is-Seg. Eżekuttiv huma responsabbli mill-fondi tal-Kunsill u għalhekk hass li l-ewwel għandu jara il-konkorrenza x'se tkun. Għal din is-sena nkitbu 27 persuna u għalhekk giet ibbukjata coach. Il-festival kien se jsir fid-19ta' Ottubru pero tħassar minħabba l-maltemp u fis-26ta' Ottubru ir-residenti spiċċaw xorta ma marrux minħabba li kien hemm theddida ta' bomba fuq il-vapur u dan waqqaf is-servizz għal ħinijiet twal.
- Il-Kunsilliera Valerie C Mejlak qalet li hi kienet ħadet ħsieb u kkanċellat il-coach tal-Paramount li kella tinzel iċ-Ċirkewwa.
- Jekk hemm qbil, bħas-snin ta' qabel nitolbu lit-tabib sabiex jagħti l-injezzjoni tal-influenza lir-residenti Qalin. Kien hemm qbil dwar dan.
- Qed nistennew d-dati għat-tigdid tal-ID cards.
- Mill-21 sal-25 t'Ottubru, grupp ta' 30 student minn seba' universitajiet Ewropej bħala parti mill-proġett Ewropew, Shape2Gether. qattgħu granet jesploraw aspetti diversi ta' sostenibbiltà f'siti differenti fil-gżira t'Għawdex. Wiehed mis-siti li żaru flimkien mal-Prof Paul Pace u Dott Martin Musumeci mill-Universita ta' Malta, kien Hondoq ir-Rummien fejn kellhom l-opportunità jiltaqgħu miegħi. Matul din il-laqgħa l-istudenti setgħu jesperjenzaw is-sbuħija u l-valur ekoloġiku u soċjali tal-lokal tagħna, u l-ħtieġa li jkun imħares dan il-patrimonju. Matul is-sessjoni l-istudenti saru konxji tal-istrategiji u l-attakki personali li intużaw fuqi u fuq dawk kollha li opponew il-proġett.



- Semma li bħal ma jafu, waqt ix-xogholijiet li saru fi triq 28 t'april u l-pjazza, kxifna u ħammilna l-entraturi għal-xelters tal-gwerra li kienu kollha mirdumin b'terrapien. Tnaddfu u saritilhom tappiera biex l-access għalihom ikun faċli. Qal ukoll li għal shelter li hemm fil-pjazza diga għadda pipe għas-supply tad-dawl u iehor biex jintrema l-ilma minnhu peress li fih madwar pied ilma go fih kollu. Issuġġerixxa li jinbada l-process ħalli dawn inkunu nistgħu nifthuhom għal pubbliku. Għalissa ser naraw minn fejn u kif ingibu fondi u x'process hemm biex naghmlu dan il-progett. Staqsa jekk hemmx qbil ma dan. Il-Kunsilliera Mejlak qalet li x-xelters kienet ideja tagħha u s-Sindku qalilha biex ma tkomplex tigdeb.
- Semma li l-offerti għal xogholijiet relatati mal-Public Convenience tal-Pjazza għalqet u nistennew l-evalwazzjoni tal-bord.
- Issuġġerixxa li ssir ħarga soċjo kulturali għal nofs Novembru fejn nistiednu lill-Pulizija tal-Komunita' sabiex jagħmel sezzjoni informattiva. Kien hemm qbil dawar dan.
- Semma li l-produzzjoni tas-serje Madame Blanch li ffilmjaw fil-propjeta tal-Kunsill, taw donazzjoni ta €600 li ngħataw direttament, €300 lill-mużew bniet u €300 lill-mużew subien.
- Ġie ffirmat il-Kuntratt għall-akkwist tal-Van Komunitarju li għandu jasal sa nofs Frar 2025.
- Peress li l-Kunsill iddeċieda li mhuc se jsir it-Traffic Management Holistiku tal-Qala, ssuġġerixxa li tinħareġ is-sejha sabiex jitrangaw ir-roundabouts tal-Qala. Kien hemm qbil li għandha tinħareġ din it-Tender.
- Semma li saret laqgħa dwar iz-zebra crossing fuq il-post, bejn il-Perit tal-Kunsill, l-Kunsillier Karl Buttigieg, Is-Seg. Ezekuttiv u tlett residenti li huma affettwati. Ġie diskuss il-problemi li jistgħu jinqalgħu jekk din tiċcaqlaq. Qed nistennew mingħand il-Perit u TM u kif jgħidulna TM nimxu. Kien hemm qbil dwar dan.
- Ippropona li jsiru żewġ banners biex nippromwovu l-attivitá tal-weekend ta' Milied Flimkien u Christmas Market. Kien hemm qbil dwar dan.
- Semma li saret il-kaxxa tad-dwal ġol-pjazza Isqof Mikiel Buttigieg minħabba li mingħajra ma setgħux jixgħelu d-dwal tal-fanali.
- Ser jsir service tat-3 defibulators li għandna madwar il-Qala.
- Il-Clean Up li jmiss qed tiġi ssuġġerita għat-2 ta' Novembru 2024.
- Semma li jhoss illi l-front garden tal-Kunsill huwa stil differenti u ma jikkumplimentax id-disinn tal-binja tal-Kunsill u l-iskola. Ssuġġerixxa li nqabdu perit tal-Kunsill biex jagħti parir lil Kunsill b'disinn li jsebbah il-front garden tal-Kunsill. Kien hemm qbil dwar dan.



8.5 Ġieħ il-Qala u Premju Hidmet iż-Żgħażaġh

Il-Kunsillier Karl Buttigieg semma li jkun aħjar kieku l-Premju jingħata lil persuna waħda u l-Viċi Sindku kien ukoll tal-istess opinjoni. Is-Sindku semma li s-Sinjur Bonello li għalih l-Kunsill irċieva nomina, ma xtaqx jaċċetta l-premju peress li mhux se jkunu Malta. Is-Seg. Eżekuttiv infurmat lill-membri li l-kunsill irċieva sittax (16)-il nomina għal dan il-Premju, liema nomini ġew ipprezentati fl'envolpes magħluqin kif waslu l-uffiċċju. Il-Kunsillier Karl Buttigieg innomina lis-Sinjur Frankie Pisani għax-xogħol kollu li wettaq mal-istudenti li kienu jattendu l-Mużew tas-Subien fil-Qala, kif ukoll lis-Sinjur Shaun Sultana għal unur li kiseb fix-xena sportiva. Is-Sindku innomina lis-Sinjur Frankie Pisani. Il-Kunsill irċieva wkoll erbatax (14)-il nomina għal Dr. Raymond Xerri. Is-Sindku issuggerixxa illi l-Premju għandu jingħata lil Dr. Raymond Xerri, u dan minhabba li kien u għadu joffri servizz fil-Qala f'diversi oqsma fosthom fil-knisja. Il-Viċi Sindku kif ukoll l-Kunsillier Rene Abela qablu li jingħata lil Dr. R Xerri. Il-Kunsilliera Karl Buttigieg u Valerie C Mejlak qablu li għandu jingħata lis-Sinj. Frankie Pisani. Il-Kunsilliera Valerie C Mejlak issuggeriet li għandhom jiġu kkunsidrati wkoll l-ex Kunsilliera Jesmond u Ivan Cefai għaliex huma wkoll servew fil-Kunsill. Kien hemm qbil illi l-Premju għandu jingħata lill-persuna waħda u għalhekk se jkun qed jingħata lil Dr. Raymond Xerri.

Kien hemm qbil unanimu li Premju Hidmet iż-Żgħażaġh għandu jingħata lis-Sinj Shaun Sultana.

8.6 Attivitajiet tal-Milied

Il-Viċi Sindku nforma lill-membri li saru żewġ laqgħat mal-Għaqda tal-Briju u kien hemm kompromess li norganizzaw l-attivitajiet tal-Milied flimkien. L-attivitajiet se tkun mifruxa fuq tlett ijiem mit-13 sal-15 ta' Diċembru. Il-Viċi Sindku ta d-dettalji kollha ta' kif ġie mfassal il-programm u ta' min ha jippartecipa u ġie maqbul li għandu ngħidu wkoll lil Kantanta Ruth Portelli.

Il-Viċi Sindku issuggerixxa li l-harga taċ-Ċikkulata tas-sena d-dieħla jieħdu hsiebha tal-Banda. Żid jgħid li bhala Kunsill għandna ngħinuhom milli nistgħu. Kien hemm qbil dwar dan.

8.7 Monument Vittmi tal-Gwerra

Is-Sindku ssuggerixxa li minflok ma nqabbdu lill-Kuntrattur (Axiaq Bros) nipprovaw nużaw alternattiva billi jitneħhew tlett filati ta' isfel. Dan minhabba li l-ispiza involuta biex inizzluh l-isfel hi ferm għolja, kważi daqs kemm trid biex terġa tibnih ġdid. Ġie diskuss li hemm riskju li jista jinkiser kompletament. Madanakollu kien hemm qbil sabiex jitqabbad dan il-kuntrattur biex jipprova jneħhi l-aħħar tlett filati. Il-Kunsillier Karl



Buttiġieġ fakkar fl-importanza li jkun hemm il-prekawzzjonijiet kollha relatati mas-saħħa u s-sigurta' waqt li jkun qed isir ix-xogħol.

8.8 Rapport Finanzjarju tat-tielet kwart tas-sena 2024

Is-Segretarju Eżekuttiv ipprezentat r-rapport finanzjarju għat-tielet kwart tas-sena 2024. Dan ġie approvat unanimament.

8.9 Hruġ u għoti ta' Offerti

Is-Segretarju Eżekuttiv infurmat lill-membri illi kien hemm varjazzjoni fit-Tender għall-akkwist ta' fanali tal-Pjazza. Dan kien f'zieda ta' aktar wire minn dak previst u għalhekk issuġġeriet illi ssir talba għal approvazzjoni tad-Divizjoni tal-Gvern Lokali sabiex tali varjazzjoni tkun tista ssir. L-ispiza relatata ma din il-varjazzjoni hija ta' € 1539.82 (Vat eskluż). Kien hemm qbil unanimu sabiex immexxu ma din il-varjazzjoni.

Is-Sejha għall-offerti għal tisbiħ tal-Latrina Pubblika reggħat harget. Kien hemm qbil illi l-bord tal-evalwazzjoni għandu jkun kompost mid-Direttur Ivan Attard, Direttur Mark Formosa, Inġinier Mario Cauchi u minn William Sultana.

Minhabba li l-Kunsill kien iddeċieda li ma jagħmilx l-istudju relatat ma Traffic Manangement plan holistikament, il-Kunsill qabel li għandu jmexxi bis-sejha għall-offerti għal bini tar-roundabouts madwar il-Qala, kif ukoll jekk nircievu l-konferma ta' fondi mill-PA, mmexxu bis-sejha għall-proġett tas-Salib fil-Kuncizzjoni.

8.10 Korrispondenza, Materja Amministrattiva, Ilmenti u Suggerimenti

- Twegiba minghand il-WSC dwar it-talba tal-Kunsill sabiex titwaqqa l-kamra ta' fuq id-distillatur f'Hondoq. Infurmawna illi din hija meqjusa ta' valur kulturali u għalhekk ma tistax titwaqqa. Il-Kunsill ma qabilx ma dan.
- Il-Kunsill talab lid-Dipartiment Rurali fi hdan il-MGP sabiex ningħataw parir professjonali dwar il-palm ta' hdejn il-Kunsill minhabba li qeghdin imutu. L-Uffiċċjal tal-Agricoltura tagħna l-parir sabiex isir zbir tal-palm kif ukoll li jingħataw il-fertilizzant u hafna aktar ilma. Il-Palm inżabar s-Sibt li għadda.
- Talba għal kollaborazzjoni ma Radju Lehen il-Qala sabiex noffru s-sistema tas-sound fil-pjazza San Ġużepp għal żmien il-Milied, Il-Kunsill qabel li jhallas is-somma ta' €900 biex tindaqq il-mużika u materjal ieħor addattat biex noħolqu ambjent festiv kif jixraq fi żmien il-Milied.



- Stedina mingħand Reġjun Ghawdex, li ntbgħatet lill-membri, sabiex il-Kunsilli jipparteċipaw fir-Regional Year of Culture 2025. F'din l-attivitá, wieħed ikun jista juri t-talent lokali u tradizzjonijiet. Se jkun hemm l-ammont ta' €250K sabiex tigi organizzata din l-attivitá. Il-Kunsill urha x-xewqa li jipparteċipa flimkien mar-Regjun Ghawdex għal din l-attivitá'.
- Imejl mingħand il-PA li ntbagħtet by imejl lill-membri dwar drawings godda relatati ma PAOA03029/24. Ghaddew ukoll imejls tal-Perit tal-Kunsill bid-drawings il-godda.
- Referenza għat-talba tal-Kunsill sabiex issir letterbox akbar fi Pjazza San Ġuzepp. Maltapost infurmawna li jistgħu jagħtuna letterbox ikbar għall-prezz ta' €250 plus VAT pero l-Kunsill irid isib post alternattiv minħabba li l-bankina hija dejqa. Il-Kunsill qabel li nitolbu lil Maltapost sabiex dik li hemm tibqa fejn hi u l-Kunsill jidentifika post ieħor fil-Qala għal din il-letterbox.
- Talba sabiex issir mera quddiem residenza fi Triq il-Mithna. Kien hemm qbil dwar dan.
- Korrispondenza mingħand id-Dipartiment tas-Sahha dwar it-tilqim b'xejn kontra l-influenza u l-COVID 19 kif ukoll l-vaċċin Pnewmokokkali 20(PCV20). Kien hemm qbil li bħas-snin l-imghoddija dan il-vaccin jigi offrut mill-Kunsill.
- Ircivejna imejl mingħand l-fondazzjoni tal-ghasel Malti dwar Bye-Law li giet iċċirkulata minn qabel. Is-Sindku semma li ma hux possibli li ma jinqatax il-haxix go toroq arterjali.
- Tnehhija tad-derilicts (dghajjes u karozzi). Il-Pulizija tal-Kommunita se jkunu qed jinfurmawna bil-procedura li rridu napplikaw f'dawn il-każijiet. Is-Seg. Ezekuttiv qalet li ma hix konvinta li dan jista jsir mill-Kunsill. Tistenna direzzjoni bil-miktub dwar dan.
- Il-Pjanti l-godda għall-Proġett ta' tizbiħ fil-Playing Field Magistrat ġew sottomessi lill-MGP. Kopji tagħhom ġew ċirkolati minn qabel.
- Kien hemm qbil sabiex id-data tal-attivitá' tal-Milied ssir flimkien mal-Għaqda tal-Briju u tittella fit-13, 14 u 15 ta' Dicembru 2024. Is-Seg. Ezekuttiv infurmat lill-membri li ma stajniex ningħataw fondi mill-MGP, minħabba li diga ingħataw fondi



lill-Briju għall-istess attivita'. Kien hemm qbil li nergħu nqassmu l-flyers fl-iskjejjel sabiex jieħdu ritratt ma Father Christmas.

- Electric Bikes – Qbil li nergħu noħorġu s-sejha.
- Kien hemm qbil sabiex il-festun tad-dawl li tpoġġa f'Hondoq jitneħha u d-dawl tal-Milied fil-Pjazza jixgħel fl-1ta' Diċembru 2024, kif ukoll il-Christmas tree tal-Kuncizzjoni.
- Sar meeting dwar iz-zebra crossing, mal-Perit tal-Kunsill, s-Sindku u l-Kunsillier Karl Buttigieg kif ukoll mar-resident tal-post li jinsab fil-faċċata kif ukoll mar-residenti tal-propjeta li jmiss mal-Kunsill. Il-Perit se jkun qed iressaq talba lil TM sabiex iz-zebra crossing titla ftit il-fuq.
- Tabelli godda li kellhom jeħlu fil-Pjazza. Sonia ma tridhomx. Tabelli l-oħrajn 'Welcome Qala' se jeħlu fil-ġranet li ġejjin. Hemm bżonn id-dettalji tal-postijiet importanti fil-Qala sabiex terġa ssir il-poster li hemm fi Pjazza L-Isqof Buttigieg. Kien hemm qbil biex terġa ssir il-poster u ġie ssuġġerit li naraw il-Ktieb fuq il-Qala li kien hareġ Joseph Bezzina.. Is-Seg. Eżekuttiv se tiehu hsieb sabiex din issir.
- Il-Kunsill baġhat l-informazzjoni mitluba mid-DPF dwar il-proġett tas-Salib. Saru l-meetings ma Ambjent Malta dwar l-urġenza li jimxi l-proġett u ma jintilfux il-fondi. Kien hemm qbil sabiex jekk nircievu l-approvazzjoni tal-fondi mid-DPF, l-Kunsill imexxi bil-ħruġ tat-tender. Dan sabiex ma jintilfux il-fondi tal-PA.
- Saru l-claims għall-fondi relatati mal-iskema Kulturali Lejla Għawdxija kif ukoll mal-Iskema tal-Clean Up.
- Qed niġbru fondi relatati ma Kontravvenzjonijiet li saru qabel ma dahlet is-sistema tal-LESA.
- Bħala parti mill-iskema tad-dipartiment, hemm bżonn li jitwajhlu tabelli li juru zoni mharsa bil-cameras tac-CCTV, kif ukoll issir laqgħa ta' nformazzjoni mill-Pulizija tal-Kommunita għar-residenti. Din tista ssir f'ħarġa soċjo kulturali.
- Nhar il-Ġimgħa l-Kunsill iffirma l-ftehim mal-MGP li jgħaddu l-ammont ta' €15,875 Vat inkluz lill-Kunsill biex jithallsu żewġ haddiema mill-CWS stazzjonati fil-Public



Convenience ta' Hondoq u ieħor fil-Public Convenience ta' Pjazza San Ġużepp. Dan għal meta jwettqu xogħol fil-btajjel pubbliċi u l-Hdud.

- Cat houses – Ġew ippreżentati l-kwotazzjonijiet u kien hemm qbil li jinxtraw 5 cat houses.
- Is-Segretarju Eżekuttiv ippreżentat lista flimkien mar-ritratti ta' oġġetti li huma obsolete għall-approvazzjoni tal-Kunsill. Kopja tal-lista u ritratti huma annessi u mmarkati bħala dokument A. Kien hemm qbil unanimu/ sabiex dawn l-oġġetti jintremew.
- Fuq talba tal-iskola primarja, se tingħalaq Triq l-Isqof Mikiel Buttigieg nhar l-20 ta' Diċembru bejn it-8.30 u l-10.30 sabiex isir attivita' bil-fire engine għat-tfal tal-iskola. TM issuggerew li jkun hemm almenu warden wiehed u kien hemm qbil li dan jiġi ffinanzjat mill-Kunsill.
- Irċivejna d-donazzjoni ta' Madame Blanche għall-filming li sar fil-Kunsill. Il-Kumpanija bagħtet żewġ ċekkijiet ta' €300 il-wiehed, wiehed għal mużew tas-subien u ieħor għal tal-bniet. Dawn ingħataw dirett lilhom.
- Fuq rakkomandazzjoni tal-Awditur Ġenerali kif ukoll tad-Dipartiment tal-Gvern Lokali, sa Novembru l-Kunsill irid jiġbor il-fondi li tħallsu mill-Kunsill kif indika fir-rapport li hareġ mill-NAO. Għalhekk se jkunu qed isiru l-ittri rispettivi.

08.12 Twegibiet għall-mistoqsijiet tal-Kunsilliera

Mill-Viċi Sindku

- Issuggerixxa li jsiru korsijiet bħal Yoga jew pilates. Il-Kunsilliera Valerie C Mejlak ssuggeriet lil persuna mill-Qala li tista tippovdi dawn il-korsijiet u l-Viċi Sindku semma li hemm ukoll persuna oħra. Kien hemm qbil li naraw f'liema ġurnata s-sala hija vojta u naraw ir-response tan-nies.
- Awgura lis-Sindku għall-unuri li kiseb riċentament fosthom Ġieh Ghawdex u unur ieħor mill-Kamra tal-Periti. Is-Sindku irringrazzjah tal-awguri.

Mill-Kunsillier Karl Buttigieg

- Semma li xi bdiwa lokali urew ix-xewqa li kors dwar l-użu tal-bexx li qed jiġi wkoll offrut b'kollaborazzjoni ma Kunsill f'Malta jiġi offrut ukoll fil-Qala. Is-Sindku qabel



ma dan u kien hemm qbil sabiex noffru s-sala u nagħmluh b'kollaborazzjoni mal-kumpanija bi prezz sussidjat.

- Fakkar fit-talba għal Keep Clear fi Triq il-Wileg. Is-Seg. Eżekuttiv se terga tibgħat tfakkira lil TM.
- Fakkar fit-talba dwar l-istatus ta' squq fi Triq il-Wileg. Is-Seg. Eżekuttiv wiegħbet li l-Perit qed jistenna mil-Lands.
- Fakkar ukoll fir-rilokazzjoni tal-Bus Stop tal-Kunzizzjoni
- Semma li se jkun qed jibgħat lis-Surmast tal-Iskola sabiex flimkien jixtru l-kotba u ssuġġerixxa li jekk hemm qbil, jitqassmu fl-attività' li se tkun qed ittella l-iskola fl-20ta' Dicembru 2024. Kien hemm qbil ma dan

Mill-Kunsilliera Valerie C Mejlak

- Semmiet li hemm haġt eżatt wara d-dar tal-Arcipriet li ilu mwaqqa hafna. Is-Sindku nformha li dak ilu hafna li kien se jibnih s-sid u hmistax ilu talbu li jsir mill-MGP.
- Semmiet dwar il-ħmieġ li qed ikun hemm fi triq il-Forn. Is-Seg. Eżekuttiv infurmat lill-membri li l-Pulizija tal-Komunita' jmur ta' sikwit kif ukoll hemm tas-Sanita li qed jkunu nvoluti.
- Ssuġġeriet li ssir *charging station* oħra fil-Qala minħabba li l-waħda eżistenti fi Triq Papa Piu, ma hix f'post tajjeb u għandha ssir oħra f'post ieħor sabiex jkunu jistgħu jibbenifikaw aktar muturi. Kien hemm qbil li l-Kunsill japplika għal żewġ stations oħra, waħda issir hdejn il-Kunsill għal Community Van wara li ssir konsultazzjoni mal-Perit minħabba z-zebra crossing. Kif ukoll gie deciz li l-oħra għandha ssir fi Pjazza L-Isqof Buttigieg, f'ewwel parking space li hemm eżatt hdejn il-mappa tal-Qala.
- Stqarret li staqsiet lil min kien mar ic-chocolate festival s-sena l-oħra u ikkonfermaw li marru Malta bil-coach, u mhux vera li kien hemm tlettax-il ruh imma kienet mimlija għax hi kienet magħhom. Kompliet tghid li tiddejjaq min iggidibha. Is-Seg. Eżekuttiv wiegħbet li titkellem fuq il-fatti li għandi rreġistrati, l-flus li ġew depożitati l-bank kien dak ta' €66 li jaqbel mal-lista ta' persuni mnizzla li marru kif ukoll mal-fattura tal-kuntrattur li turi l-ħlas għal minibus. Il-Kunsilliera baqgħat tinsisti li s-Segretarja ma tistax tibqa tmeri għaliex skond hi s-sena l-oħra marru c-Chocolate Festival b'coach u għaliex li torganizza hi jkunu dejjem mimlija. U tiddejjaq min iggidibha.
- Staqsiet meta se jsiru d-double lines ta' Triq Papa Piu u tal-Pjazza Isqof Buttigieg. Is-Seg. Eżekuttiv wiegħbet illi qed nistennew il-Perit biex ilesti t-Traffic Management. Il-Kunsilliera qalet lis-Seg. Eżekuttiv li hemm bżonn jkun hemm ċarezza għax filli ngħidu li Traffic management holistiku mhux se jsiru u filli ngħidu li rridu Traffic Management. Is-Seg. Eżekuttiv fakkret li it-TM ta' dik it-triq qed isir fuq talba ta Transport Malta u dan sabiex jkunu jistgħu japprovaw il-linji s-sofor. Fil-konfront ta' dan, il-Kunsilliera Mejlak insinwat li s-Seg Eżekuttiv qed



twaħħal fiha li l-linji sofor ma sarux. Is-Seg. Ezekuttiv wiegħbet li t-traffic management kellu jsir minħabba židiet fit-talbiet ta' linji sofor fl-istess triq.

- Talbet sabiex tkun infurmata dwar ix-xelter tal-Pjazza minħabba li qalet li din kienet proposta tagħha. Is-Sindku qaliliha biex ma tkomplix tigdeb u hi wegħbitu biex jara l-minuti.
- Semmiet li bħala parti mid-dikasteru tagħha li hu l-Integrazzjoni Soċjali u wara li tkellmet ma diversi barranin, hija qed tipproponi li kull l-ewwel Hadd tax-xahar isir market fil-Pjazza b'temi differenti bħal ikel tradizzjonali. Qalet ukoll li grazzi għaliha l-kunsill issa għandu l-gazibos u l-imwejjed tiegħu u jistgħu jintużaw għal dawn il-markets. Is-Seg. Ezekuttiv staqsiet b'min se naħdmu biex jintramaw il-gazebos peress li jkun il-Hadd u haddiema ma jkollnix. Il-Kunsilliera wiegħbet li jintramaw mis-Sibt pero lanqas is-Sibt ma jkollna haddiema, allura hija qalet li jitpoġġew mil-Ġimgħa. Hija qalet lis-Seg. Ezekuttiv li propju hi qed taqbeż u tipprova twaqqaf milli tinzamm l-attivitá'. Is-Seg. Ezekuttiv wiegħbet illi hi ma trid twaqqaf xejn imma fakkret li hija fir-responsabbilta' tagħha li tfakkar lill-kunsill li fil-weekend ma jkollnix haddiema u allura jrid jsib alternattivi ta' kif se jsir l-armor u žarmar tal-gazebos u mwejjed. Il-Viċi Sindku qal li ma jaqbilx li l-gazebos jitpoġġew fil-Pjazza mil-Ġimgħa għax il-Pjazza tispicċa Karnival kif ukoll min se jkun responsabbli jekk dawn itiru bil-maltemp u jolqtu lil xi hadd jew lil xi vettura. Kompliet id-diskussjoni u l-Kunsilliera qalet li dan qed isir apposta biex hi ma titħalla tagħmel xejn. Staqsiet lis-Seg. Ezekuttiv kemm se jiġi jiswa l-Christmas Market ta din is-sena u kemm se jkun qed joħroġ flus il-Kunsill. Is-Seg. Ezekuttiv wiegħbet illi barra l-flus li ġejjin mid-Dipartiment speċifikament għal din l-attivitá' l-Kunsill qed jipproġetta madwar €1000 u €2000 mill-fondi tal-kunsill. Il-Kunsilliera qalet mela dan il-Christmas market mhux se jiġi organizzat mill-Kunsill. Qalet li l-Viċi Sindku qieghed hawn biex ihassar u qalet lis-Seg. Ezekuttiv li għadha kif qalet li biex jinfetħu t-toilets kull nhar ta' Hadd mil-Ministeru għandhom €15,000 fis-sena. Is-Seg. Ezekuttiv wegħbita li dak hu dritt tagħhom, hłas talli jaħdmu fi Hdud u festi. Kompliet id-diskussjoni fejn kompliet tinsisti li hi tefgħat il-proposta fuq il-mejda u qed jippruvaw ihassru. Il-Viċi Sindku stqarr li mhuwiex veru li l-Kunsill ma jridx imma wiehed irid jara li jsib soluzzjonijiet u mhux narmaw il-gazebos mil-Ġimgħa. Il-Kunsilliera Mejlak qalet lis-Seg. Ezekuttiv li biex taqta l-ħaxix u jsir xogħol fit-toroq bħal ma tqabbd lil missier Rene tista dejjem issib. Is-Seg. Ezekuttiv wiegħbet li kull meta qabbdet lil missier Rene dan inghata x-xogħol wara li kienu ngabbru l-kwotazzjonijiet. Is-Seg. Ezekuttiv qalet li jekk il-Kunsill jaqbel li jingabru l-kwotazzjonijiet sabiex jsir l-armor, hi kienet tezegwixxi d-deċizjoni tal-Kunsill. Il-Kunsilliera Mejlak talbet li jittiehed vot għaliex dan huwa parti mid-dikasteru tagħha. Il-Viċi Sindku qalilha li l-attivitá' huma fid-dikasteru tiegħu u s-Sindku qalilha biex ma tippruvax tibdel titli.
- Il-Kunsilliera Valerie C Mejlak qalet li se taqra d-dikjarazzjoni tagħha li skont hi, s-Seg. Ezekuttiv kienet qaltilha li tista taqrha fil-laqgħa li jmiss. Is-Seg. Ezekuttiv wiegħbet li dan ma hux minnu. Fil-laqgħa preċedenti kienet qaltilha li trid tkun fuq l-aġenda u l-Kunsilliera kienet qalet illi *'mhux problema, anzi nibgħatilek.'* Is-



Sindku qalilha li ma tistax taqrrha, u li din riedet titnizzel fuq l-agenda. Il-Kunsilliera qalet li s-Seg. Eżekuttiv hija giddieba u s-Segretarju insistit li dan ma huwiex minnu. Il-Kunsilliera qalet li s-Seg. Eżekuttiv għandha issib ir-recording dak il-ħin pero s-Sindku qalilha li dan ma jsirx issa. Il-Kunsilliera bdiet tgħajjat u tgħid lis-Seg. Eżekuttiv min itiha dritt tiddeciedi hi meta ttella l-laqqgħat online u żiedet li l-liġi tgħid li dawn iridu jitolgħu fi żmien 24 siegħa. Is-Seg. Eżekuttiv wiegħbet illi dawn jitolgħu fi żmien a propiżju u talbet lill-Kunsilliera tindika minn liema parti tal-liġi qed tikkwota. L-għajjat baqa għaddej u l-Kunsilliera Mejlak qalet li din id-dikjarazzjoni se tintbghat lil bord. Is-Sindku waqqaf lil-Kunsilliera Valerie Cassar Mejlak pero hi wiegħbet li 'le ma nieqafx', reġa għamel point of order għat-tieni darba pero' l-għajjat u l-akkużi fil-konfront tas-Seg. Eżekuttiv baqa għaddej. Kompliet tgħajjar lis-Seg. Eżekuttiv giddieba. Is-Sindku reġa għamel it-tielet point of order u l-Kunsilliera qalet lis-Sindku li qed jigdeb u li f'din il-laqqgħa ipprova jgiddibha darbtejn u qalet li kienet tatu provi li mhux minnu. Għalhekk is-Sindku dak il-ħin talab lill-Kunsilliera Valerie Cassar Mejlak biex toħroġ il-barra mil-laqqgħa. Il-Kunsilliera mill-ewwel wiegħbet li se toħroġ il-barra mil-laqqgħa minn qalbha u se toħroġ għax trid hi għaliex skont hi lill-Qala 'shittuha'. Qamet bil-wieqfa u hi u hierġa b'mod dirett lejn il-persuna u l-kariga tas-Seg. Eżekuttiv qalet, 'mix-Xewkija u ġiet hawn tishet lill-Qala.'

Il-Kunsilliera Valerie Cassar Mejlak harget mill-kamra fit-18.34

Mill-Kunsillier Rene Abela

- Staqsa jekk it-tabella tal-isem tat-triq il-Mithna ġietx ordnata. Is-Seg. Eżekuttiv infurmatu li ordnata u suppost dalwaqt għandha tkun lesta.


-Staqsa jekk tkellemniex mal-feeder dwar il-cat house halli tiċċaqlaq kemm jista jkun malajr. Is-Seg. Eżekuttiv infurmatu li ma kinitx għada ħadmet fuqha pero se tiegħu ħsieb tkellimhom.

Is-Sindku qal li dan l-aġir mhux aċċettabli u ma tistax tiġi hawn tgħajjar lis-Segretarju Eżekuttiv b'dan il-mod jew li tgħid li hi giddieba. Is-Seg. Eżekuttiv stqarret li din ma hix sitwazzjoni la pjaċevoli u wisq anqas aċċettabbli meta hi bħala Uffiċċjal Pubbliku qed tiġi attakata personalment waqt il-qadi ta' dmirietha. Dwar id-dikjarazzjoni, qalet li fl-aħħar laqqgħa is-Sindku kien qal lill-Kunsilliera Mejlak li tista tibghatha biex titnizzel fuq l-agenda u li kieku bagħtitha kienet titnizzel u tinqara skont kif tistipula l-liġi. Qalet li l-kliem eżatt li kienet qalet fl-aħħar laqqgħa, 'anzi nibgħat ilek.' u dan ġie minuted. Li kieku batitha kif suppost, ma kienx ikun hemm ebda diffikulta li tinqara. Is-Sindku stqarr li din ma tistax titħalla tibqa sejra hekk, Kunsilliera bħal Karl u Rene jiġu hawn, jipproponu b'mod kostruttiv u niddeciedu pero' li tiġi hawn b'dan l-atteggjament u biex ttellef le. Is-Sindku talab lis-Seg. Eżekuttiv sabiex tagħmel rapport dwar dan li ġara u l-aġir fil-konfront tal-kariga tagħha.



08.13 Tmiem il-laqgħa u d-data tas-seduta li jmiss

Il-laqgħa giet fi tmiema fit-18,46p.m u l-laqgħa tal-Kunsill li jmiss giet skedata għal nhar il-Ġimgħa, 29 ta' Novembru 2024 fl-16.30.



Paul Buttigieg
Sindku



Heidi Grech
Segretarju Eżekutt





'Annex 1'
Meeting NO 8
28/10/24

28th October 2024

List of Obsolete Items to be Discarded

Ref	Quantity	Description
	2	Black Office Chairs
	8	Rusted Street Signs

Heidi Grech

Executive Secretary

Paul Buttigieg

Mayor

As approved during meeting no 8/2024 on the 28th of October 2024





28th October 2024

List of Obsolete Items to be Discarded

Ref	Quantity	Description
	2	Black Office Chairs
	8	Rusted Street Signs

Heidi Grech

Executive Secretary

Paul Buttigieg

Mayor

As approved during meeting no 8/2024 on the 28th of October 2024



Data


the

PS
the



PH

PH
PH



the

PB
the




HL

BL
HL

Smoking Log
Date L/C
K2.



EXCEPT TO RENDER
A SERVICE IN THIS
STREET



Handwritten signature

Handwritten signature